

“ మధురమైన పిల్లలారా - తండ్రి ఎవరో, ఎలా ఉన్నారో, యథార్థంగా గుర్తించి

వారిని స్మృతి చేయండి, అందుకు మీ బుద్ధిని విశాలంగా చేసుకోండి. ”

**ప్రశ్న:-** తండ్రిని పేదల పెన్నిధి అని ఎందుకంటారు?

**జవాబు:-** ఎందుకంటే ఈ సమయంలో ప్రపంచమంతా పేదగా అనగా దుఃఖముతో నిండిపోయింది. ఇటువంటి సమయములో అందరినీ దుఃఖము నుండి విడిపించేందుకు తండ్రి వచ్చారు. అంతేగాని జాలిపడి ఎవరికైనా బట్టలివ్వడం, ధనమునివ్వడం ఇవేవీ గొప్ప విషయాలు కావు. వీటి వలన వారు షాహుకార్లుగా ఏమీ అవ్వరు. “నేను కొండజాతి(పేద) వారికి ధనమునిచ్చి పేదల పెన్నిధినని పిలిపించుకోను. పేదలు అనగా పతితులను అనగా ఎవరిలోనైతే జ్ఞానము లేదో, వారికి జ్ఞానమిచ్చి పావనంగా చేస్తాను” అని తండ్రి చెప్తున్నారు.

**పోట:-** ప్రపంచాన్ని మర్చిపోయే వసంత కాలమిదే... (యహీ బహీ హై దునియా కి భూల్ జానే కి...)

**ఓంశాంతి.** మధురాతి మధురమైన పిల్లలు పాట విన్నారు. పాట పాడింది ప్రపంచములోని మనుష్యులని పిల్లలకు తెలుసు. ఇందులోని పదాలు చాలా బాగున్నాయి. “ఈ పాత ప్రపంచాన్ని మర్చిపోవాలి.” ఇంతకు ముందు ఇలా అనుకునేవారు కాదు. నూతన ప్రపంచములోకి వెళ్ళాలంటే వారు పాత ప్రపంచాన్ని తప్పకుండా మర్చిపోవాలని కూడా కలియుగములోని మనుష్యులకు తెలియదు. పాత ప్రపంచాన్ని వదిలి పెట్టాలని తెలుసు కాని అందుకు సమయం ఇంకా చాలా ఉందని భావిస్తారు. నూతనము నుండి పురాతనమవుతుందని భావిస్తారు కాని సమయాన్ని చాలా పోడిగించినందున మర్చిపోయారు. బాబా మీకిప్పుడు స్మృతినిస్టిస్తున్నారు - ఇప్పుడు నూతన ప్రపంచము స్థాపనౌతుంది. అందువలన పాత ప్రపంచాన్ని మర్చిపోవాలి. మర్చిపోయినందున ఏమవుతుంది? మనము ఈ శరీరాన్ని వదిలి నూతన ప్రపంచములోకి వెళ్తాము. కాని అజ్ఞాన కాలములో ఇటువంటి పదాల అర్థము పై ఎవ్వరికీ గమనముండదు. తండ్రి అర్థము చేయించే విధంగా మరెవ్వరూ అర్థము చేయించలేరు. మీరు వీటిని అర్థము చేసుకోగలరు. పిల్లలకు తండ్రి చాలా సాధారణంగా ఉన్నారని కూడా తెలుసు. మంచి-మంచి అనన్య పిల్లలు కూడా వారిని పూర్తిగా అర్థము చేసుకోరు. వీరిలో శివబాబా వస్తారని మర్చిపోతారు. ఏదైనా ఆదేశమిచ్చినప్పుడు, ఇది శివబాబా ఆదేశమని భావించరు. శివబాబాను రోజంతా మర్చిపోయినట్లు ఉంటారు. పూర్తిగా అర్థము చేసుకోనందున వారు చెప్పిన పని చేయరు. మాయ స్మృతి చేయనివ్వదు. స్మృతి స్థిరంగా నిలువదు. శ్రమ చేస్తూ చేస్తూ చివరికి ఆ స్మృతి తప్పకుండా వస్తుంది. అంతేగాని ఇప్పుడే కర్మాతీత స్మృతిని ఎవ్వరూ పొందలేరు. తండ్రి ఎవరో, ఎలా ఉన్నారో వారిని అర్థము చేసుకునేందుకు చాలా విశాలమైన బుద్ధి కావాలి.

బాపదాదా ఉష్ణము కలిగించే(ఉన్ని) బట్టలు ధరిస్తారా? అని మిమ్ములను అడుగుతారు. ఇరువురికీ ఉన్నాయని చెప్తారు. శివబాబా అంటారు - నేను ఉష్ణమునిచ్చే బట్టలు వేసుకోను. నాకు చలి వేయదు కాని నేను ఎవరిలో ప్రవేశించానో అతనికి చలి వేస్తుంది. నాకు ఆకలి, దట్టికలేదీ ఉండవు. నేను నిద్లేపిని. సేవ చేస్తున్నా ఈ విషయాలన్నిటికీ అతీతంగా ఉంటాను. నేను తినను,



త్రాగను. ఒక సాధువు కూడా “నేనేమీ తినను, త్రాగను....” అని అనేవాడు కదా. ఆ సాధువు కృత్రిమ వేషాన్ని ధరించాడు. దేవీ దేవతల పేర్లు కూడా చాలా మంది పెట్టుకుంటారు. ఏ ఇతర ధర్మములోనూ దేవీ దేవతలుగా అవ్వరు. ఇక్కడ అనేక మందిరాల్తున్నాయి. కానీ విదేశాలలో ఒక్క శివబాబాను మాత్రమే అంగీకరిస్తారు. బుద్ధి కూడా తండ్రి ఒక్కరే అని, తండ్రి ద్వారా మాత్రమే వారసత్వము లభిస్తుందని బుద్ధి కూడా చెప్తుంది. కల్వమంతటిలో ఈ పురుషోత్తమ సంగమ యుగములోనే బాబా నుండి వారసత్వము లభిస్తుందని మీ బుద్ధిలో ఉంది. మనము సుఖధామములోకి వెళ్ళినప్పుడు, మిగిలినవారంతా శాంతిధామంలో ఉంటారు. మీలో కూడా ఈ జ్ఞానము నెంబరువారుగా ఉంది. జ్ఞాన విచారాలలో ఉంటే, వారి మాటలు కూడా జ్ఞాన మాటలుగానే ఉంటాయి. మీరు బాబా ద్వారా రూప-బసంతలు(జ్ఞానులు, యోగులు)గా అవుతున్నారు. మీరు రూపమే కాక బసంతగా కూడా ఉన్నారు. ప్రపంచములో మీరు తప్ప మేము రూపబసంతులమని వేరెవ్వరూ చెప్పుకోలేరు. మీరిప్పుడు చదువుతున్నారు. చివరి వరకు నెంబరువారు పురుషార్థానుసారము చదువుకుంటూ ఉంటారు. శివబాబా మన ఆత్మలందరి తండ్రి కదా. ఈ విషయాన్ని కూడా హృదయము స్వీకరిస్తుంది కదా. భక్తిమార్గములో హృదయానికి హత్తుకునేది కాదు. ఇక్కడ మీరు సన్నుఖములో కూర్చోని ఉన్నారు. తండ్రి మళ్ళీ ఈ సమయంలోనే వస్తారని, ఇతర ఏ సమయంలోనూ తండ్రి వచ్చే అవసరమే లేదని మీకు తెలుసు. సత్తయుగము నుండి త్రేతాయుగం వరకు వారు వచ్చేది లేదు. ద్వాపరం నుండి కలియుగము వరకు కూడా రారు. వారు కల్వపు సంగమ యుగములోనే వస్తారు. తండ్రి పేదలపెన్నిది అనగా పూర్తి ప్రపంచం ఏదైతే దుఃఖితంగా, నిరుపేదగా అయిపోతుందో దాని తండ్రి వీరి హృదయంలో ఏముంటుంది? నేను పేదల పెన్నిధిని, అందరి దుఃఖము లేక పేదరికము తొలగిపోవాలని ఉంటుంది. అది ఒక్క జ్ఞానముతో తప్ప దేనితోనూ తొలగదు. అంతేగాని బట్టలు మొదలైనవి ఇచ్చినందున ఎవ్వరూ ధనవంతులుగా అవ్వరు కదా. పేదవారి నెవరినైనా చూస్తే వారికి బట్టలు ఇవ్వాలనిపిస్తుంది. ఎందుకంటే నేను పేదల పెన్నిధిని అని గుర్తుకు వస్తుంది కదా. దానితో పాటు ఇది కూడా నాకు తెలుసు - నేను ఈ కొండజాతివారికి మాత్రమే పెన్నిధిని కాదు. నేను పేదల పెన్నిధిని అనగా పూర్తిగా పతితులైన వారిని పావనంగా చేస్తాను, నేను పతితపావనుడను. అందువలన నేను పేదల పెన్నిధిని అని ఆలోచన వస్తుంది. కాని ధనము మొదలైనవాటిని ఇవ్వను. ధనము మొదలైనవి ఇచ్చేవారైతే ప్రపంచములో చాలామంది ఉన్నారు. చాలా ఫండ్ తయారు చేసి, అనాధాశ్రమాలకు పంపుతారు. అనాథలనగా ఏ నాథుడు లేనివారు అనగా దిక్కులేనివారిగా ఉంటారు. అనాథలనగా పేదవారు. ఇంతకుముందు మీకు కూడా నాథుడు లేడు అనగా తండ్రి లేడు. మీరు పేదలుగా ఉండేవారు అనగా అజ్ఞానులుగా ఉండేవారు. ఎవరు రూపబసంతలుగా లేరో, వారు పేదలు, అనాథలు. రూపబసంతలుగా ఉన్నవారిని సనాథలని అంటారు. షాహుకార్లను సనాథలని, పేదవారిని అనాథలని అంటారు. అందరూ పేదవారే, వారికేదైనా ఇవ్వాలని మీ బుద్ధిలో ఉంటుంది. తండ్రి పేదల పెన్నిధి. కనుక వారు సదా కొరకు ధనవంతులుగా అయ్యే వస్తువులివ్వమని తండ్రి చెప్తున్నారు. అంతేగాని ఈ దుస్తులు మొదలైనవి ఇవ్వడం చాలా సాధారణ విషయము. వాటిలో మనమెందుకు జోక్యము కలిగించుకోవాలి. మనము వారిని అనాథల నుండి సనాథులుగా చేయాలి. ఎవరు ఎంత పదమీపతిగా ఉండినా, అదంతా అల్పకాలము కొరకే. ఈ ప్రపంచమే అనాథల ప్రపంచము. భలే ధనవంతులున్నా ఆ ధనము కూడా

అల్పకాలికమైనదే. అక్కడ సదా సనాథులుగా ఉంటారు. అక్కడ ఇలాంటి కర్తృభోగముండదు(కర్తలను నిందించరు). ఇక్కడ ఎంతో మంచి నిరుపేదలున్నారు. ఎవరి వద్ద ధనముందో, వారికి మేము స్వర్గములో ఉన్నామనే నషా ఉంటుంది. కాని అలా కాదని మీకు తెలుసు. ఇప్పుడు ఏ మనిషీ సనాథుడుగా లేడు. అందరూ అనాథులుగానే ఉన్నారు. ఈ ధనము మొదలైనవన్నీ మట్టిలో కలిసిపోతాయి. మా పుత్రులు, పౌత్రులు తిన్నంత వరకు సరిపోయే ధనము మా వద్ద ఉందని, పరంపరగా ఇలాగే ఉంటుందని మనుష్యులనుకుంటారు. కాని అలా జరగదు. ఇదంతా వినాశనమైపోతుంది. అందువలన ఈ మొత్తం పాత ప్రపంచము పై మీకు వైరాగ్యముంది.

నూతన ప్రపంచాన్ని స్వర్గమని, పాత ప్రపంచాన్ని నరకమంటారని మీకు తెలుసు. మనలను బాబా నూతన ప్రపంచము కొరకు ధనవంతులుగా చేస్తున్నారు. ఈ పాత ప్రపంచము సమాప్తమైపోతుంది. తండ్రి ఎంత ధనవంతులుగా చేస్తారు! ఈ లక్ష్మీనారాయణులు ధనవంతులుగా ఎలా అయ్యారు? ఎవరైనా ధనవంతుల నుండి వారికి వారసత్వమేమైనా లభించిందా? లేక ఏదైనా యుద్ధము చేశారా? ఎలాగైతే ఇతరులు రాజసింహాసనాన్ని పొందినట్లు మీరు కూడా పొందారా? లేక వారి కర్మలనుసారము ఈ ధనం లభించిందా ? తండ్రి కర్మలు నేర్పించే విధానము పూర్తి భిన్నంగా ఉంటుంది. కర్మ, అకర్మ, వికర్మలనే పదాలు కూడా స్పష్టంగా ఉన్నాయి కదా. శాస్త్రాలలో కొన్ని పదాలు పిండిలో ఉప్పు ఉన్నంత ఉన్నాయి. ఇన్ని కోట్ల మంది మనుష్యులెక్కడ? 9 లక్షలెక్కడ? 1/4 శాతము కూడా ఉండదు. అందుకే దీనిని పిండిలో ఉష్ణం అని అంటారు. ప్రపంచమంతా వినాశనమైపోతుంది. సంగమ యుగంలో చాలా కొద్ది మంది మాత్రమే ఉంటారు. కొంతమంది ముందే శరీరము వదిలి వెళ్తారు. తర్వాత వారు రిసీవ్ చేసుకుంటారు. ఎలా మొగలి అనే అమ్మాయి ఉండేది కదా, తను చాలా మంచిగా ఉండేది కనుక తప్పకుండా చాలా మంచి ఇంటిలోనే జన్మ తీసుకొని ఉంటుంది. నెంబరువారుగా సుఖముగానే జన్మ తీసుకుంటారు. వారు సుఖమును చూస్తారు. అంతేకాక కొంచెము దుఃఖము కూడా రుచి చూడాలి. ఇంతవరకు కర్మాతీత అవస్థ ఎవ్వరికీ రాలేదు. చాలా సుఖమునిచ్చు ఇంటిలో జన్మిస్తారు. ఇక్కడ సుఖముగా ఉండే ఇల్లే లేదని అనుకోకండి. చెప్పేందుకు వీలులేనంత మంచి పరివారాలు కూడా ఉన్నాయి. వారు చాలా మంచిగా ఉంటారు. బాబా ఒక పరివారాన్ని చూశాడు. “కోడళ్లందరూ ఒకే ఇంటిలో శాంతిగా, కలుపుగోలుగా ఉండి అందరూ కలిసి భక్తి చేస్తూ గీత చదువుతూ ఉన్నారు...” ఇంతమంది కలిసి ఉంటారు కదా జగడాలుండవా? అని బాబా వారిని అడిగాడు. అందుకు వారు మా వద్ద స్వర్గముంది, మేమంతా కలిసి ఉంటామని చెప్పారు. ఎప్పుడూ పోట్లాటలు, గొడవలు ఉండవు, శాంతిగా ఉంటాము అని చెప్పారు. ఇక్కడ స్వర్గమున్నట్లు ఉందని అన్నారంటే స్వర్గము ఇంతకుముందు తప్పకుండా ఉండేదని అర్థమవుతుంది కదా. అందుకే ఇక్కడ స్వర్గమున్నట్లుందని అంటారు. కాని చాలామంది స్వభావము స్వర్గవాసులుగా అయ్యేలా లేదు. దాస-దాసీలు కూడా తయారవ్వాలి కదా. ఇక్కడ రాజధాని స్థాపనాతుంది. ఎవరైతే బ్రాహ్మణులుగా అవుతారో వారు ధైవీ కుటుంబంలో వస్తారు. కాని నెంబరువారుగా ఉన్నారు. కొంతమంది చాలా మధురంగా ఉంటారు, అందరినీ ప్రేమిస్తూ ఉంటారు. ఎప్పుడూ ఎవ్వరినీ కోపపడరు. కోపపడితే దుఃఖము కలుగుతుంది. ఎవరైతే మనసా, వాచా, కర్మణా ఇతరులకు దుఃఖమే ఇస్తూ ఉంటారో - వారిని దుఃఖీ ఆత్మలని అంటారు. పుణ్యాత్మ, పాపాత్మ అని అంటారు కదా. శరీరము పేరుతో పుణ్య



శరీరమని, పాప శరీరమని అంటారా? వాస్తవానికి ఆత్మనే అలా అవుతుంది. పాపాత్మలందరూ ఒకే విధంగా కూడా ఉండరు. పుణ్యాత్మలు కూడా అందరూ ఒకే విధంగా ఉండరు. నెంబరువారుగా పురుషార్థానుసారము ఉంటారు. విద్యార్థులకు - నా క్యారెక్టరు, నా స్థితి ఎలా ఉంది? మేమెలా నడుచుకుంటున్నాము? అందరితో మధురంగా మాట్లాడున్నామా? ఎవరు ఏమన్నా మేము వ్యతిరేకమైన జవాబులు ఇవ్వడం లేదు కదా? అని తెలుస్తుంది కదా. బాబాతో చాలామంది పిల్లలు - “బాబా, పిల్లల పై కోపమొస్తుంది” అని అంటారు. అందుకు బాబా చెప్తున్నారు - వీలైనంతవరకు ప్రీతిగా ఉండండి. చిన్న పిల్లలను బాగు చేసేందుకు చెవి పట్టుకుంటారు. కృష్ణుని రోలుకు కట్టినట్లు చూపిస్తారు కదా. ఇది కూడా ఇక్కడి మాటనే. చిన్న పిల్లలు చంచలంగా ఉంటే మంచానికో, చెట్టుకో కట్టేయండి, కొట్టకండి. లేకుంటే వారు కూడా అలాగే నేర్చుకుంటారు. కట్టి వేయడం బాగుంటుంది. అలాగని పిల్లలు పెద్దవారై వారి తల్లిదండ్రులను కట్టేస్తారని కాదు. ఇది చిన్న పిల్లలకు శిక్ష చాలా విసిగిస్తే చెవి పట్టుకోవచ్చు. కొంతమంది పిల్లలు ఊపిరాడనివ్వరు. చాలా విసిగిస్తారు. నిర్దోషులుగా కూడా అవ్వాలి.

లక్ష్మీనారాయణులుగా అవ్వాలని పిల్లలైన మీకు తెలుసు. లక్ష్మము మీ ముందే ఉంది. ఇది చాలా ఉన్నతమైన లక్ష్మము. చదివించేవారు కూడా అత్యంత ఉన్నతులు కదా. శ్రీకృష్ణుని ఎంతగానో మహిమ చేస్తారు - సర్వగుణ సంపన్నులు, 16 కళా సంపన్నులు..... ఇప్పుడు మనమలా అవుతున్నామని మీకు తెలుసు. మీరిక్కడకు అలా తయారయ్యేందుకే వచ్చారు. సత్యమైన సత్యనారాయణ కథ అనగా నరుని నుండి నారాయణునిగా అయ్యే కథ. అమరకథ అనగా అమరపురికి వెళ్ళే కథ. సన్యాసులు మొదలైన వారికి ఈ విషయాలు తెలియవు. ఏ మనుష్యుని కూడా జ్ఞానసాగరుడు లేక పతితపావనుడని అనరు. మొత్తం ఈ సృష్టి అంతా పతితంగా ఉన్నప్పుడు పతితపావనుడని ఎవరిని అనాలి? ఇక్కడ పుణ్యాత్మలు ఉండనే ఉండరు. తండ్రి అర్థం చేయిస్తున్నారు - ఇది పతిత ప్రపంచము. శ్రీకృష్ణుడు మొట్టమొదటి నెంబరు. అయితే అతనిని కూడా భగవంతుడని అనరు. జనన-మరణ రహితుడు ఒక్క నిరాకార తండ్రి మాత్రమే. శివ పరమాత్మాయ నమః అని మహిమ చేయబడ్డారు. బ్రహ్మ, విష్ణు, శంకరులను దేవతలని అంటూ తర్వాత శివుని పరమాత్మ అని అంటారు. కావున శివుడు అందరికంటే పైన ఉంటాడు కదా. వారు అందరికీ తండ్రి. వారసత్వము కూడా తండ్రి నుండే లభిస్తుంది. సర్వవ్యాపి అని అనడం ద్వారా వారసత్వము లభించదు. తండ్రి స్వర్గ స్థాపన చేస్తారు. కావున వారు స్వర్గ వారసత్వమే ఇస్తారు. ఈ లక్ష్మీనారాయణులు నెంబరువన్. చదువు ద్వారానే ఈ పదవిని పొందారు. దేనితోనైతే మనుష్యులు విశ్వానికి అధిపతులుగా అవుతారో ఆ భారతదేశ ప్రాచీన యోగము ఎందుకు ప్రసిద్ధి చెందదు? దానిని సహజ జ్ఞానము, సహజ యోగమని అంటారు. అది చాలా సులభము. ఒకే జన్మలోని పురుషార్థము ద్వారా ఎంతో గొప్ప ప్రాప్తి లభిస్తుంది. భక్తిమార్గములో జన్మ-జన్మలుగా మోసపోతూ ఎదురుదెబ్బలు తింటూ వచ్చారు. అయినా ఏమీ లభించలేదు. ఇదైతే ఒక్క జన్మలోనే లభిస్తుంది కనుక దీనిని సహజమని అంటారు. సెకెండులో జీవన్ముక్తి అని అంటారు. ఈ రోజులలో కొత్త కొత్త పరిశోధనలు చేసి ఎలాంటి కొత్త కొత్త వస్తువులు కనుగొంటున్నారో చూడండి. సైన్సు వారిది కూడా అద్భుతమే, సైలెన్సు అద్భుతము కూడా ఎలా ఉందో చూడండి. వారివన్నీ కంటికి కనిపిస్తాయి. ఇక్కడ మనవేదీ కంటికి కనిపించవు. మీరు శాంతిగా కూర్చోని ఉన్నారు. ఉద్యోగాలు మొదలైనవి కూడా చేస్తారు, చేతులతో పని చేస్తున్నా.... ఆత్మలోని మనసు బాబా వైపు ఉండాలి.



ప్రేయసి-ప్రియులు(ఆపిక్-మాపిక్) కూడా మహిమ చేయబడ్డారు కదా. వారు ఒకరి ముఖము ఒకరు చూసుకుంటూ ఉంటారు. వికారాల మాట ఉండదు. ఎక్కడ కూర్చున్నా గుర్తుకొస్తారు. రాట్టె (అన్నము) తింటున్నా ఎదురుగా వారే కనిపిస్తూ ఉంటారు. అంత్యములో మీకు ఈ స్థితి వస్తుంది. ఒక్క తండ్రిని మాత్రమే స్మృతి చేస్తూ ఉంటారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్  
ఆత్మిక పిల్లలకు ఆత్మిక తండ్రి నమస్కే.

ధారణ కారకు ముఖ్య సారము :-

1. రూపబసంతలుగా(జ్ఞానులుగా -యోగులుగా) తయారై సదా నోటి ద్వారా సుఖమునిచ్చే మాటలే మాట్లాడాలి. దుఃఖమునిచ్చువారిగా అవ్వరాదు. జ్ఞాన విచారాలలో ఉండాలి. నోటి నుండి జ్ఞానరత్నాలే వెలువడాలి.
2. నిర్దోషులుగా అవ్వాలి కాని ప్రతి ఒక్కరితో ప్రేమగా వ్యవహరించాలి, కోపగించుకోరాదు. అనాథలను సనాథులుగా చేసే సేవ చేయాలి.

**వరదానము:- “ అపవిత్రత” అనే నామ-రూపాలు కూడా సమాప్తం**

**చేసి “హీస్ హెలినెస్(HisHoliness)” అనే టైటిల్ ను ప్రాప్తి చేసుకునే**

**హెలీహంస భవ ”**

ఎలాగైతే హంస ఎప్పుడూ రాళ్లను ఏరి తినకుండా రత్నాలనే ధారణ చేస్తుందో, అలా హెలీహంసలు ఎవ్వరి అవగుణాలను అనగా రాళ్లను ధారణ చేయరు. వారు వ్యర్థము మరియు సమర్థాన్ని వేరు చేసి వ్యర్థాన్ని వదిలేస్తారు, సమర్థాన్ని ధారణ చేస్తారు. ఇటువంటి హెలీహంసలే పవిత్రమైన శుద్ధమైన ఆత్మలు. వారి ఆహారము, వ్యవహారము అన్నీ శుద్ధంగా ఉంటాయి. ఎప్పుడైతే అశుద్ధము అనగా అపవిత్రత అనే నామ-రూపాలు కూడా సమాప్తమవుతాయో అప్పుడు భవిష్యత్తులో హీస్ హెలినెస్ అనే టైటిల్ ప్రాప్తి అవుతుంది. అందువలన ఎప్పుడూ పారపాటున కూడా ఎవ్వరి అవగుణాలను ధారణ చేయరాదు.

**స్లోగన్:- “ ఎవరైతే పాత స్వభావ - సంస్కారాల వంశాన్ని కూడా త్యాగం**

**చేస్తారో, వారే సర్వశత్యాగీలు. ”**